

ರೈತರ ಆರ್ಥಿಕ ಸಬಲತೆಗಾಗಿ ಜಾನುವಾರುಗಳಿಗೆ “ಜೀವ ವಿಮೆ”

ಮಂಜುನಾಥ ಪಾಟೀಲ್ ಮತ್ತು ಪ್ರದೀಪ ಕುಮಾರ

ಕೃಷಿ ವಿಜ್ಞಾನ ಕೇಂದ್ರ, ಕಲಬುರಗಿ - ೫೮೫ ೧೦೧

☎: ೯೪೪೯೨ ೩೬೮೬೮

ಮಿಂಚಂಚೆ: manjunathpatil.2010@rediffmail.com

ಪಶುಗಳು ಆರೋಗ್ಯದಿಂದ ಇದ್ದರೇ ಮಾತ್ರ ರೈತನಿಗೆ ಲಾಭ. ಒಂದು ವೇಳೆ ಅವು ಸರಿಪಡಿಸಲಾಗದ ದೈಹಿಕ ತೊಂದರೆಗೆ ಒಳಗಾದರೆ ಅಥವಾ ಆಕಸ್ಮಿಕ ಕಾರಣಗಳಿಂದಾಗಿ ಮರಣ ಹೊಂದಿದರೆ ಅಪಾರ ನಷ್ಟವಾಗುವುದು. ಜಿಂತೆ ಬೇಡ, ಪಶುಗಳಿಗೂ ವಿಮೆ ಇದೆ !

ಮನುಷ್ಯನಿಗೆ ಜೀವ ವಿಮೆ ಎಷ್ಟು ಮುಖ್ಯವೋ, ಜಾನುವಾರುಗಳಿಗೂ ಅಷ್ಟೇ ಮುಖ್ಯ. ಏಕೆಂದರೆ, ಜಾನುವಾರುಗಳಿಗೆ ರೋಗ-ರಂಜಿನ ಬಂದಾಗ, ಅಪಘಾತಕ್ಕೀಡಾದಾಗ, ಕೀಟನಾಶಕ/ ರಸಗೊಬ್ಬರ ಸೇವಿಸಿದಾಗ, ವಿಷಯುಕ್ತ ಹಾವು/ಚೀಳು ಕಡಿದು ಮರಣ ಹೊಂದಿದಾಗ, ಇವುಗಳಿಗೆ ಜೀವ ವಿಮೆ ಇದ್ದರೆ, ರೈತನು ಆರ್ಥಿಕ ಸಂಕಷ್ಟದಿಂದ ಪಾರಾಗಬಹುದು.

ಪಶು ಸಂಗೋಪನೆಯು ರೈತನಿಗೆ ಬೆನ್ನೆಲಬುವಾಗಿದೆ ಎಂಬ ಖಾತ್ರಿಯಿಂದ ಬ್ಯಾಂಕುಗಳು ಆಕಳು, ಎಮ್ಮೆ, ಎತ್ತು, ಮೊಲ, ಕುರಿ ಮತ್ತು ಆಡಿನ ಘಟಕಗಳಿಗೆ ಸರ್ಕಾರದ ಸಹಾಯ ಧನದೊಂದಿಗೆ ಸಾಲ ಕೊಡುತ್ತಾರೆ. ಕೊಡುವ ಸಾಲದ ಪ್ರಮಾಣವು ಬೆಂಗಳೂರಿನ ರಾಷ್ಟ್ರೀಯ ಕೃಷಿ ಮತ್ತು ಗ್ರಾಮೀಣ ಅಭಿವೃದ್ಧಿ ಬ್ಯಾಂಕು (ನಬಾರ್ಡ್)ರವರು ನಿಗದಿಪಡಿಸಿದಂತೆ ಇರುತ್ತದೆ. ಈ ರೀತಿಯಾಗಿ ಪಶು ಸಂಗೋಪನೆಗಾಗಿ ಪಡೆದು ಕೊಂಡ ಸಾಲವು ವಿಮೆ ಯೋಜನೆಯ ಸೌಲಭ್ಯವನ್ನು ಹೊಂದಿರುತ್ತದೆ.

ವಿಮಾ ಯೋಜನೆಗೆ ಬೇಕಾಗುವ ದಾಖಲಾತಿಗಳು

ಆರೋಗ್ಯ ಪ್ರಮಾಣ ಪತ್ರ: ರೈತರು ತಮ್ಮ ವ್ಯಾಪ್ತಿಯಲ್ಲಿ ಬರುವಂತಹ ಅರ್ಹ ಪಶುವೈದ್ಯರಿಂದ ಜಾನುವಾರುಗಳನ್ನು ತಪಾಸಣೆ ಮಾಡಿಸಿ ಅವರಿಂದ ಆರೋಗ್ಯ ಪ್ರಮಾಣ ಪತ್ರ ಪಡೆಯಬೇಕು. ಆರೋಗ್ಯ ಪ್ರಮಾಣ ಪತ್ರದ ಮಾದರಿ ಈ ಕೆಳಕಂಡಂತಿದೆ.

ಆರೋಗ್ಯ ದೃಢೀಕರಣ ಪತ್ರ

ಈ ಮೂಲಕ ದೃಢೀಕರಿಸುವುದೇನೆಂದರೆ, ನಾನು, ಈ ದಿನ ವ್ಯವಸ್ಥಾಪಕರು ಟಿ.ಜಿ.ಬಿ./ ಎಸ್.ಬಿ.ಐ./ ಎಸ್.ಬಿ.ಎಚ್./ ಕೆನರಾ/ ಸಿಂಡಿಕೇಟ್/ _____ / ಬ್ಯಾಂಕು ರವರ ಕೊರಿಕೆಯ ಮೇರೆಗೆ, ಶ್ರೀ / ಶ್ರೀಮತಿ _____ ತಂದೆ / ಗಂಡ _____ ಗ್ರಾಮ _____

ತಾಲೂಕು _____ ಜಿಲ್ಲಾ _____ ರವರ ಎಮ್ಮೆ / ಜೋಡಿ ಎತ್ತು / ಆಕಳು / ಕುರಿ / ಆಡು/ ಮೊಲದ ಘಟಕವನ್ನು ಹೊಂದಿದವನ್ನು ಪರೀಕ್ಷಿಸಿದ್ದೇನೆ. ವಿವರಗಳು ಈ ಕೆಳಕಂಡಂತಿವೆ.

ತಳಿ : _____ ವಯಸ್ಸು : _____
ಲಿಂಗ : _____ ಬಣ್ಣ : _____
ಎತ್ತರ : _____ ಕಿವಿ ಓಲೆ ಸಂಖ್ಯೆ: _____
ಗುರುತಿನ ಚಿಹ್ನೆಗಳು : _____

ನನ್ನ ಅಭಿಪ್ರಾಯದ ಪ್ರಕಾರ ಮೇಲೆ ಹೇಳಿದ ಪಶು/ ಪಶುಗಳು ಆರೋಗ್ಯವಂತವಾಗಿದ್ದು ಹಾಗೂ ಹಾಲಿಗಾಗಿ/ ಸಂಗೋಪನೆಗೆ/ ಕೃಷಿ ಕಾರ್ಯಕ್ಕಾಗಿ/ ಸಂವರ್ಧನೆಗಾಗಿ ಸೂಕ್ತವಾಗಿದೆ. ಮೌಲ್ಯವು ಅಂದಾಜಿನ ಪ್ರಕಾರ ರೂ. _____ (ರೂಪಾಯಿ _____).

ದಿನಾಂಕ: _____ ಪಶುವೈದ್ಯರ ಸಹಿ
ಸ್ಥಳ : _____ ಹೆಸರು, ವಿಳಾಸ

ಕೆ.ವಿ.ಸಿ. ನೋಂದಣಿ ಸಂಖ್ಯೆ: _____

ಈ ಆರೋಗ್ಯ ಪ್ರಮಾಣ ಪತ್ರದ ಜೊತೆಗೆ, ಪತ್ರದಲ್ಲಿ ಬರೆದಿರುವಂತಹ ಕಿವಿ ಗುಂಡಿ ಸಂಖ್ಯೆಯ ಓಲೆಯನ್ನು ಸಂಬಂಧ ಪಟ್ಟ ಜಾನುವಾರುಗಳ ಕಿವಿಗಳಿಗೆ ಒತ್ತಿಸಬೇಕು.



ರೈತನು ಈ ಆರೋಗ್ಯ ಪ್ರಮಾಣ ಪತ್ರದ ಝರಾಕ್ ಪ್ರತಿಯನ್ನು ಮನೆಯಲ್ಲಿ ಇಟ್ಟುಕೊಳ್ಳಬೇಕು. ಕಿವಿಯಿಂದ ಆಕಸ್ಮಿಕವಾಗಿ ಓಲೆ ಬಿದ್ದಲ್ಲಿ ಅದನ್ನು ಸುರಕ್ಷಿತವಾಗಿ ಇಟ್ಟುಕೊಂಡು ಮತ್ತೆ ಪಶುವೈದ್ಯರಿಂದ ಕಿವಿ ಗುಂಡಿಯನ್ನು ಒತ್ತಿಸಬೇಕು. ಒಂದು ವೇಳೆ ಓಲೆ ಸಿಗದೆ ಇದ್ದಲ್ಲಿ, ಬ್ಯಾಂಕ್/ ವಿಮಾ ಕಂಪನಿ/ ಪಶುವೈದ್ಯರಿಗೆ ಬರವಣಿಗೆಯಲ್ಲಿ ತಿಳಿಸಬೇಕು. ಇದರಿಂದ ಬ್ಯಾಂಕಿನವರು ವಿಮಾ ಕಂಪನಿಯಿಂದ ಹೊಸ ಓಲೆಯನ್ನು ತರಿಸಿ ರೈತರಿಗೆ ಕೊಡುತ್ತಾರೆ. ಈ ಓಲೆಯನ್ನು ಅರ್ಹ ಪಶುವೈದ್ಯರಿಂದ ಹಾಕಿಸಬೇಕು.

ಜಾನುವಾರುಗಳಿಗೆ ವಿಮೆ ಮಾಡಿಸುವಾಗ ವಿಮೆ ಕಂಪನಿಗಳು ಗಮನಿಸುವ ಅಂಶಗಳು

೧. ರೈತನ ಆರ್ಥಿಕ ಸ್ಥಿತಿ, ಜಾನುವಾರುಗಳಿಗೆ ಉತ್ತಮ ಕೊಟ್ಟಿಗೆ, ನೀರು ಹಾಗೂ ಮೇವು ಬೆಳೆಯುವ ಪ್ರದೇಶದ ವ್ಯವಸ್ಥೆ ಇರಬೇಕು.
೨. ಜಾನುವಾರುಗಳಿಗೆ ಉತ್ತಮ ಹಾಗೂ ಸಮತೋಲನ ಪಶು ಆಹಾರ ನೀಡಬೇಕು.
೩. ಜಾನುವಾರುಗಳಿಗೆ ಹೊರ ಹಾಗೂ ಒಳ ಪರಾವಲಂಬಿ ಜೀವಿಗಳಿಂದ ಮುಕ್ತವಾಗಿರಬೇಕು ಮತ್ತು ಕಾಲ ಕಾಲಕ್ಕೆ ಜಂತು ನಾಶಕ ಔಷಧಿ ಕುಡಿಸುತ್ತಿರಬೇಕು.
೪. ಕಾಲು-ಬಾಯಿ ಜ್ವರ, ಗಂಟಲು ಬೇನೆ, ಚಪ್ಪೆ ಬೇನೆ, ನೆರಡಿ ಬೇನೆ ಹಾಗೂ ಕಂದು ರೋಗದ ವಿರುದ್ಧ ಕಾಲ ಕಾಲಕ್ಕೆ ಜಾನುವಾರುಗಳಿಗೆ ಕಡ್ಡಾಯವಾಗಿ ಲಸಿಕೆಗಳನ್ನು ಹಾಕಿಸಬೇಕು.

ವಿಮಾ ಯೋಜನೆಯ ಸೌಲಭ್ಯವಿರುವ ಕಂಪನಿಗಳು

೧. ನ್ಯಾಷನಲ್ ಇನ್ಸೂರೆನ್ಸ್, ಓರಿಯಂಟಲ್ ಇನ್ಸೂರೆನ್ಸ್, ಯುನೈಟೆಡ್ ಇಂಡಿಯಾ ಇನ್ಸೂರೆನ್ಸ್ ಹಾಗೂ ನ್ಯೂ ಇಂಡಿಯಾ ಇನ್ಸೂರೆನ್ಸ್ ಇವು ಸಾರ್ವಜನಿಕ ಕಂಪನಿಗಳಾಗಿವೆ.
೨. ರಾಯಲ್ ಸುಂದರಮ್ ಹಾಗೂ ಐಸಿಐಐ ಲೋಂಬಾರ್ಡ್ ಇವು ಖಾಸಗಿ ಕಂಪನಿಗಳಾಗಿವೆ.

ಜಾನುವಾರುಗಳಿಗೆ ಲಭ್ಯವಿರುವ ವಿಮಾ ಯೋಜನೆಗಳು

೧. ಸಾಮಾನ್ಯ ಯೋಜನೆ: ಸಾಮಾನ್ಯ ವಿಮಾ ಯೋಜನೆಯಡಿ ರೈತ-ಏಜೆಂಟ್-ವಿಮಾ ಕಂಪನಿಗಳ ಮಧ್ಯೆ ಒಡಂಬಡಿಕೆಯಾಗಿರುತ್ತದೆ.
೨. ಮಾಸ್ಟರ್ ಪಾಲಿಸಿ ಒಪ್ಪಂದ: ಸಾಲಕೊಟ್ಟ ಬ್ಯಾಂಕ್‌ಗಳು ಮತ್ತು ವಿಮಾ ಕಂಪನಿಗಳು ಜೊತೆಗೂಡಿ ಒಡಂಬಡಿಕೆ ಮಾಡಿಕೊಂಡಿರುತ್ತವೆ. ಸಾಲಕೊಟ್ಟ ಮರುಕ್ಷಣದಿಂದಲೇ, ಜಾನುವಾರುವಿನ ಎಲ್ಲಾ ವಿವರಗಳೊಂದಿಗೆ ಆರೋಗ್ಯ ಪ್ರಮಾಣ ಪತ್ರ ಮತ್ತು ಪ್ರೀಮಿಯಂ ಮೊತ್ತವನ್ನು ವಿಮಾ ಕಂಪನಿಗೆ ಒದಗಿಸುತ್ತಾರೆ.

ಮಾಸ್ಟರ್ ಪಾಲಿಸಿ ಒಪ್ಪಂದದ ಪ್ರಯೋಜನಗಳು

೧. ವಿಮಾ ಕಂಪನಿಯು ಏಜೆಂಟ್‌ಗಾಗಲೀ/ ಒಪ್ಪಂದಕ್ಕಾಗಲೀ ಕಾಯುವ ಅವಶ್ಯಕತೆಯಿರುವುದಿಲ್ಲ.
೨. ಖರೀದಿಸಿದ ಮೇಲೆ ಸಾಮಾನ್ಯವಾಗಿ ಒಂದು ತಿಂಗಳ ನಂತರ ಜಾನುವಾರುಗಳು ವಿಮೆಯ ವ್ಯಾಪ್ತಿಗೆ ಒಳಪಡುತ್ತವೆ.

ಪ್ರೀಮಿಯಂ ಮೊತ್ತವನ್ನು ನಿಗದಿಪಡಿಸುವುದು

ಪ್ರಾಣಿಯಿಂದ ಪ್ರಾಣಿಗೆ ಮತ್ತು ಕಂಪನಿಯಿಂದ ಕಂಪನಿಗೆ ಪ್ರೀಮಿಯಂನ ಮೊತ್ತವು ವ್ಯತ್ಯಾಸವಾಗುತ್ತದೆ. ಸಾಮಾನ್ಯವಾಗಿ ಪ್ರೀಮಿಯಂನ ಮೊತ್ತವು ವಿಮಾ ಮೊತ್ತದ ಶೇ. ೬ ಆಗಿರುತ್ತದೆ. ಸರ್ಕಾರಿ ಯೋಜನೆಗಳಡಿಯಲ್ಲಿ ಒಳಪಟ್ಟಿದ್ದರೆ ಪ್ರೀಮಿಯಂನ ಮೊತ್ತವು ಶೇ. ೪ ಆಗಿರುತ್ತದೆ.

ಉದಾ: ಓರಿಯಂಟಲ್ ಇನ್ಸೂರೆನ್ಸ್ ಕಂಪನಿಯಲ್ಲಿ ಪ್ರೀಮಿಯಂನ ಮೊತ್ತವು ದನಗಳಿಗೆ ಶೇ. ೬ ರಿಂದ ೧೦, ಕುರಿ ಮತ್ತು ಆಡುಗಳಿಗೆ ಶೇ. ೪ ರಿಂದ ೬.

ಯುನೈಟೆಡ್ ಇನ್ಸೂರೆನ್ಸ್ ಕಂಪನಿಯಲ್ಲಿ ಪ್ರೀಮಿಯಂನ ಮೊತ್ತವು ದನಗಳಿಗೆ ೧ ವರ್ಷಕ್ಕೆ ಶೇ. ೪.೪ ಹಾಗೂ ೨ ವರ್ಷಗಳಿಗೆ ಶೇ. ೧೦-೧೧ ಆಗಿರುತ್ತದೆ. ನ್ಯೂ ಇಂಡಿಯಾ ಇನ್ಸೂರೆನ್ಸ್ ಕಂಪನಿಯಲ್ಲಿ ಪ್ರೀಮಿಯಂನ ಮೊತ್ತವು ದನಗಳಿಗೆ ೧ ವರ್ಷಕ್ಕೆ ಶೇ. ೨.೨೫, ೨ ವರ್ಷಕ್ಕೆ ಶೇ. ೪.೮೦ ಹಾಗೂ ಕುರಿ ಮತ್ತು ಆಡುಗಳಿಗೆ ೧ ವರ್ಷಕ್ಕೆ ಶೇ. ೨.೭೫, ೨ ವರ್ಷಕ್ಕೆ ಶೇ. ೬.೧೯ ಆಗಿರುತ್ತದೆ.

ವಿಮಾ ಮೊತ್ತವನ್ನು ನಿಗದಿಪಡಿಸುವಿಕೆ

ಜಾನುವಾರಿನ ವಿಮಾ ಮೊತ್ತವನ್ನು ಜಾನುವಾರುವಿನ ಪ್ರಚಲಿತ ಮಾರುಕಟ್ಟೆ ಬೆಲೆ, ಪಶುಗಳ ಉತ್ಪಾದನಾ ಸಾಮರ್ಥ್ಯ ಹಾಲಿನ ಹಾಗೂ ಮಾಂಸದ ಉತ್ಪಾದನೆ ಮುಂತಾದವುಗಳನ್ನು ಅವಲಂಬಿಸಿರುತ್ತದೆ. ಕೆಲವು ವಿಮಾ ಕಂಪನಿಗಳು ಆಯಾ ಪ್ರಾಣಿಗಳ ಗರಿಷ್ಠ ಮೊತ್ತವನ್ನು ವಿಮಾ ಮೊತ್ತವಾಗಿ ನಿಗದಿಪಡಿಸುತ್ತವೆ.

ವಿಮಾ ಮೊತ್ತವನ್ನು ಪಡೆಯುವುದು ಯಾವಾಗ ಮತ್ತು ಹೇಗೆ ?

೧. ಪಶು ಸತ್ತ ಕೂಡಲೇ ಪಶುವೈದ್ಯರಿಗೆ, ವಿಮಾ ಕಂಪನಿಗೆ ಹಾಗೂ ಬ್ಯಾಂಕ್‌ಗೆ ಮೊಬೈಲ್ ಮೂಲಕ ತಿಳಿಸಿ, ನಂತರ ಬರವಣಿಗೆ ಮೂಲಕ ಮಾಹಿತಿ ತಿಳಿಸಬೇಕು.
೨. ಸತ್ತ ಪ್ರಾಣಿಯನ್ನು ವಿಮಾ ಕಂಪನಿ ಮತ್ತು ಬ್ಯಾಂಕ್‌ನ ಪ್ರತಿನಿಧಿಗಳು ಪರಿಶೀಲನೆ ನಡೆಸುವವರೆಗೆ ಕಾಯಬೇಕು.
೩. ಅರ್ಹ ಪಶುವೈದ್ಯರಿಂದ ಮರಣೋತ್ತರ ಪರೀಕ್ಷೆ ಮಾಡಿಸಬೇಕು. ಪಶುವೈದ್ಯರು ಲಭ್ಯವಿರದಿದ್ದಲ್ಲಿ ಜಾನುವಾರು ಮರಣ ಹೊಂದಿದೆ ಎಂಬ ಖಾತ್ರಿಗಾಗಿ ಕಂದಾಯ ಇಲಾಖೆಯ ತಲಾಠಿ, ಗಿರ್‌ದಾವರಿ/ ಪೋಲಿಸ ಇಲಾಖೆಯ ಸಿಬ್ಬಂದಿ/ ಸರಕಾರದಿಂದ ನೇಮಕಗೊಂಡ ವಕೀಲರನ್ನು ಕರೆಸಿ ಪಂಚನಾಮೆ ಮಾಡಿಸಬೇಕು. ಇಲ್ಲದಿದ್ದಲ್ಲಿ, ಪಕ್ಕದ

ಪಶುಚಿಕಿತ್ಸಾಲಯದ ಪಶುವೈದ್ಯಾಧಿಕಾರಿಗಳನ್ನು ಕರೆಯಿಸಿ ಮರಣೋತ್ತರ ಪರೀಕ್ಷೆ ಮಾಡಿಸಬೇಕು.

೪. ಕಿವಿ ಓಲೆಯನ್ನು ಕಿವಿಯ ಒಂದು ಭಾಗದ ಜೊತೆ ತಪ್ಪದೇ ಬ್ಯಾಂಕ್ ಅಥವಾ ವಿಮಾ ಕಂಪನಿಗೆ ತಲುಪಿಸಬೇಕು ಹಾಗೂ ಕ್ಲೇಮ ಫಾರ್ಮ್ ಭರ್ತಿ ಮಾಡಬೇಕು.

ಕ್ಲೇಮ್ ಫಾರ್ಮ್‌ನಲ್ಲಿ ಒದಗಿಸಬೇಕಾದ ಮಾಹಿತಿಗಳು

೧. ಮಾಲಿಕನು ಜಾನುವಾರು ಕ್ಲೇಮ್ ಫಾರ್ಮ್‌ನ್ನು ಪಶುವೈದ್ಯಾಧಿಕಾರಿಗಳಿಗೆ ಒದಗಿಸಬೇಕು.
೨. ಪಶುವೈದ್ಯಾಧಿಕಾರಿಗಳು ಮಾಲಿಕನ ವಿವರ, ಜಾನುವಾರುವಿನ ಗುರುತಿನ ಚಿಹ್ನೆಗಳು, ಟ್ಯಾಗ ನಂಬರ ಹಾಗೂ ಚಿಕಿತ್ಸೆಯ ವಿವರವನ್ನು ಸರಿಯಾಗಿ ತುಂಬಬೇಕು.
೩. ಮರಣೋತ್ತರ ಪರೀಕ್ಷೆಯ ವರದಿ ಹಾಗೂ ಮೌಲ್ಯದ ಪ್ರಮಾಣ ಪತ್ರ ಸಲ್ಲಿಸುವುದು ಅವಶ್ಯ. ಇದರ ಜೊತೆಗೆ ಸತ್ತ ಪ್ರಾಣಿಯ ಫೋಟೋಗಳನ್ನು ಕೂಡ ಸಲ್ಲಿಸಬೇಕು.
೪. ಕ್ಲೇಮ್ ಫಾರ್ಮ್ ವರದಿಯು ಪಶುವೈದ್ಯರು ಈ ಮೊದಲು ನೀಡಿದ ಆರೋಗ್ಯ ದೃಢೀಕರಣ ಪತ್ರದ ಜೊತೆಗೆ ತಾಳೆಯಾಗುತ್ತಿರಬೇಕು.
೫. ಅರ್ಹ ಪಶುವೈದ್ಯರಿಂದ ಮರಣೋತ್ತರ ಪರೀಕ್ಷೆ ಮತ್ತು ಮಾಲಿಕನ ವಿವರಗಳ ಬಗ್ಗೆ ದೃಢೀಕರಣ ಪತ್ರ ಒದಗಿಸಬೇಕು.

ವಿಮೆ ಕ್ಲೇಮ್‌ಗಳು ತಿರಸ್ಕೃತ ಅಥವಾ ಅಂಗೀಕಾರವಾಗದಿರಲು ಕಾರಣಗಳು

೧. ವಿಮೆ ಯೋಜನೆಯ ಅವಧಿ ಜಾನುವಾರಿನ ಸಾವಿನ ಮುಂಚಿತವಾಗಿ ಮುಗಿದಿದ್ದಲ್ಲಿ ಹಾಗೂ ತಪ್ಪು ಮಾಹಿತಿ/ ಮೋಸ/ವಂಚನೆಯ ಸೂಚನೆ ಕಂಡು ಬಂದಲ್ಲಿ.
೨. ಗುರುತಿನ ಚಿಹ್ನೆಗಳ ವ್ಯತ್ಯಾಸ ಹಾಗೂ ಕ್ಲೇಮ್ ಫಾರಂನಲ್ಲಿ ಮಾಲೀಕ ಮತ್ತು ಪಶುವೈದ್ಯರು ಒದಗಿಸುವ ಮಾಹಿತಿಯಲ್ಲಿನ ವ್ಯತ್ಯಾಸ.
೩. ಪಶುವಿನ ಮರಣದ ಮಾಹಿತಿಯನ್ನು ಸರಿಯಾದ ಸಮಯಕ್ಕೆ ತಿಳಿಸದೇ, ಮರಣೋತ್ತರ ಪರೀಕ್ಷೆ

ಮಾಡಿಸದೇ ಜಾನುವಾರನ್ನು ಹೂಳುವುದು/ಸುಡುವುದು/ಬಿಸಾಕುವುದರಿಂದ.

೪. ಪೋಸ್ಟ್ ಮಾರ್ಟಮ್ ಮತ್ತು ಚಿಕಿತ್ಸೆ ಅರ್ಹ ಪಶುವೈದ್ಯರಿಂದ ಆಗಿರದಿದ್ದರೆ.
೫. ಲಸಿಕೆ ಇದ್ದೂ ಲಸಿಕೆ ಹಾಕಿಸದೇ ಇದ್ದಾಗ ಬಂದಂತಹ ಸಾಂಕ್ರಾಮಿಕ ರೋಗಗಳಿಂದ ಜಾನುವಾರು ಮೃತ ಪಟ್ಟಿದ್ದಲ್ಲಿ.
೬. ಲಸಿಕೆ ಹಾಕಿಸಿಯೂ ಸಾಂಕ್ರಾಮಿಕ ರೋಗಕ್ಕೆ ತುತ್ತಾಗಿ ಮರಣ ಹೊಂದಿದ್ದಲ್ಲಿ ಅರ್ಹ ಪಶುವೈದ್ಯರಿಂದ ದೃಢೀಕರಣ ಪತ್ರ ಇಲ್ಲದಿರುವಾಗ.
೭. ಒಬ್ಬರಿಗಿಂತ ಹೆಚ್ಚು ಪಶುವೈದ್ಯರು ಚಿಕಿತ್ಸೆ ಹಾಗೂ ಮರಣೋತ್ತರ ಪರೀಕ್ಷೆಗಳಲ್ಲಿ ಪಾಲ್ಗೊಂಡಿದ್ದಲ್ಲಿ, ಇಬ್ಬರ ವರದಿಯಲ್ಲಿ ವ್ಯತ್ಯಾಸ ಕಂಡುಬಂದಲ್ಲಿ.
೮. ಸ್ಥಳ/ಜಾಗದ ಬದಲಾವಣೆ ಮತ್ತು ಮಾಲೀಕನ ಬದಲಾವಣೆ.
೯. ವಿಮೆಗೆ ಒಳಪಟ್ಟ ಜಾನುವಾರು ಮೃತಪಟ್ಟಾಗ ಕಿವಿ ಓಲೆಯನ್ನು ವಿಮಾ ಕಂಪನಿಗೆ ಒದಗಿಸದೇ ಇದ್ದಾಗ “ನೋ ಟ್ಯಾಗ್-ನೋ ಕ್ಲೇಮ್” ನ ಅಡಿಯಲ್ಲಿ, ವಿಮೆ ಕ್ಲೇಮ್ ತಿರಸ್ಕೃತವಾಗುತ್ತದೆ.

ಮನುಷ್ಯನ ವಿಮೆಗಿಂತ ಜಾನುವಾರು ವಿಮೆ ಹೇಗೆ ಭಿನ್ನ?

ಮನುಷ್ಯರು ತುಂಬಿದ ಪ್ರೀಮಿಯಂ ಮೊತ್ತವನ್ನು ಪಾಲಿಸಿಯ ಅವಧಿ ಮುಗಿದ ನಂತರ ಮರಳಿ ಕೊಡಲಾಗುತ್ತದೆ. ಆದರೆ ಜಾನುವಾರಗಳು ವಿಮಾ ಅವಧಿ ಪೂರ್ಣಗೊಂಡ ನಂತರ ಅದಕ್ಕಾಗಿ ಕಟ್ಟಿದ ವಿಮಾ ಕಂತುಗಳ ಮೊತ್ತವನ್ನು ಹಿಂತಿರುಗಿಸುವುದಿಲ್ಲ.

ಚಂದಾದಾರರಲ್ಲಿ ವಿಶೇಷ ಮನವಿ

ಕೃಷಿ ಮುನ್ನಡೆ ಪತ್ರಿಕೆಗೆ ಹೊಸದಾಗಿ ಚಂದಾದಾರರಾಗಲು ಮತ್ತು ನವೀಕರಿಸಲು ಪ್ರಕಟಣಾ ಕೇಂದ್ರದ ಸಂಪಾದಕರೊಂದಿಗೆ ವ್ಯವಹರಿಸುವಾಗ ತಮ್ಮ ಪೂರ್ತಿ ಅಂಚೆ ವಿಳಾಸ ಹಾಗೂ ಮೊಬೈಲ್ ಸಂಖ್ಯೆಯನ್ನು ತಪ್ಪದೆ ತಿಳಿಸಬೇಕು. ತಮ್ಮ ಸಂಪರ್ಕ ಸಂಖ್ಯೆಯನ್ನು ತಿಳಿಸುವುದು ಕಡ್ಡಾಯ. ದಯಮಾಡಿ ತಿಳಿಸಬೇಕಾಗಿ ವಿನಂತಿ.

— ಸಂಪಾದಕರು

ಸಾಲದಿಂದ ಖರೀದಿಸಿದ ಜಾನುವಾರಗಳಲ್ಲದೇ ಮನೆಯಲ್ಲಿರುವ ಅಥವಾ ಕೊಂಡು ತಂದ ಪಶುಗಳಿಗೂ ವಿಮೆ ಸೌಲಭ್ಯವಿರುತ್ತದೆ. ಈ ವಿಷಯದಲ್ಲಿ ಆಯಾ ವಿಮಾ ಕಂಪನಿಗಳ ನಿರ್ಣಯವೇ ಅಂತಿಮ.

ಜಾನುವಾರು ವಿಮೆಯಿಂದಾಗುವ ಪ್ರಯೋಜನಗಳು

೧. ಮಾಲೀಕನಿಗೆ ಜಾನುವಾರುಗಳ ಸಾವಿನಿಂದ ಆಗುವ ನಷ್ಟವನ್ನು ತುಂಬಿಕೊಳ್ಳಬಹುದು ಹಾಗೂ ಜಾನುವಾರುಗಳನ್ನು ಖರೀದಿಸಲು ತೆಗೆದುಕೊಂಡ ಬ್ಯಾಂಕಿನ ಸಾಲವನ್ನು ಮರು ಪಾವತಿಸಲು ಮತ್ತು ಹೊಸದಾಗಿ ಧನ ಸಹಾಯ ಪಡೆಯಲು ಅನುಕೂಲವಾಗುತ್ತದೆ.
೨. ಹಾಲು ಕೊಡುವ ಜಾನುವಾರುಗಳಲ್ಲಿ ಖಾಯಂ ಆಗಿ ಕೆಚ್ಚಲಿನ ತೊಂದರೆ ಉಂಟಾದಲ್ಲಿ ಶೇ. ೭೫ ರಷ್ಟು ವಿಮಾ ಮೊತ್ತವನ್ನು ಪಾವತಿಸುವುದರಿಂದ ಹಾನಿ ಕಡಿಮೆಯಾಗುವುದು.
೩. ದುಡಿಮೆಗಾಗಿ ಬಳಸುವ ಎತ್ತುಗಳಲ್ಲಿ ಖಾಯಂ/ಪೂರ್ತಿಯಾದ ಅಂಗವೈಕಲ್ಯತೆ ಕಂಡುಬಂದಲ್ಲಿ ವಿಮಾ ಮೊತ್ತದ ಶೇ. ೭೫ ರಷ್ಟನ್ನು ಪಾವತಿಸಲಾಗುವುದರಿಂದ ನಷ್ಟ ಕಡಿಮೆ.

ಸದ್ಯದಲ್ಲಿ ಪ್ರಚಲಿತದಲ್ಲಿರುವ ಸರಕಾರದ ಯೋಜನೆಗಳು ಹಾಗೂ ವಿಮಾ ಸೌಲಭ್ಯಗಳ ಬಗ್ಗೆ ಹೆಚ್ಚಿನ ಮಾಹಿತಿಗಾಗಿ ಕೃಷಿ ವಿಜ್ಞಾನ ಕೇಂದ್ರಗಳ ಪ್ರಾಣಿ ವಿಜ್ಞಾನಿಗಳನ್ನು ಅಥವಾ ಪಶು ಚಿಕಿತ್ಸಾಲಯದಲ್ಲಿರುವ ಪಶುವೈದ್ಯಾಧಿಕಾರಿಗಳನ್ನು ಹಾಗೂ ವಿಮಾ ಕಂಪನಿಗಳನ್ನು ಸಂಪರ್ಕಿಸಬಹುದು.